

# BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, Inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

**PRYPAMINAJEM** szto ūžo para nadsyłać hroszy za  
**„BIEŁARUSA“** na **1914** hod.  
i prosim szyryć hetu hazetku miż susiedziami,  
pryjacielami i znajomymi.

## Bratom z dalokaho kraju.

Kożnamu dobra wiadomo, z jakoju ciekawosciaju prysłuchawajucca apawie-dańniom ludziej bywałych siut-tut pa świecie. Lażyć, bo heta ūžo ū natury czawawieka; nikoli my ni dawolimsia tym tolki, szto majemo, czy znajemo, chozczecca zaŭsiady czahościkaj nowaho, świeżaho. Na nawinki, na roznyja zdareńnia wuszy naszy ŭsiady ciekawyje. Słuchajem, jak nam apawiedajuć roznaje, ale czy z jednakowaj ciekawosciaju? Kożen skaża—nie. Inaczzej uważajucca, jak apawiedajuć ab zdareńniach, szto nas samych mało abchodzjać, inaczzej naprykład radnia słuchaja szto syn dzieś z dalokaj czużyny pisza i t. d. Słowan, roznyja sprawy tym bolsz ciekawiać, czym nam ważniejszija, jak daloki czy bliski miensz, ci bolsz majuć supolnaho z nami i żyćciom naszym.

Dawiałosia adnamu z naszych zajechaci daloka, daloka pad jasnaje nieba pieknaj Italii da miasta wialikaho, horadu wiecznaho, szto zwiecca Rymam. Prymiecie ad jaho słoŭ paru z hetaj dalokaj krajiny.—Kożan sztokolaczy czuŭ ab he-

tym mieści: adnyja bliżej, druhija ot tolki, szto taki horad jość na świecie.

Pytajuć nas czasta, jakoj my religii ci wiery, atkazujem: *Rymska-katalickaj*. Zhetul baczymo, szto Rym dla nas nia czuży, szto nas nieszta wiaże, nieszta supolnaje zlučzaje z im. Kożen katalik chacia czasam mo dobra nia wiedaje i nie znaje Rymu, adnakaż u sercu nosić hłybokuju paszanu dla jaho, ztul bo pływy wiera katalickaja, wiera nasza, szto bytym fundament padtrymuje budoŭlu życia naszaho, paczaŭszy z taho czasu, jak na chryście św. stali zwacca synami jaje.

Tak, bracie kataliku, Rym daloki, katoraho może i nie prydziecca tabie samomu baczyci, sercu twajemuo jość wielmi bliski. Szmat na świecie pieknych haradoŭ, mo na woko i piakniejszych ad Ryma, ale mało majuć jany abo nawet i niezoho supolnaho z nami, jany nam czużyje, Rym—swoj.

Hety piekny, bahaty pomnikami historji Kaścioła horad, jak żadzien na szyrokim świecie, Rym adwieczny, byŭ wybrany na asiarodak, jakby serce, kaścioła katalickaho. Tut i kaściołaŭ kala 400 naliczajuć. Rym, jak każe św. Aŭhustyn

heta kniha wialikaja, ũ katoraj baczym ceľuju historyju Kaścioła naszaho. Tut bo znajdziem ślady pierszych krokaŭ razwoju wiery chryścijanskaj. Tut pomniki, szto stajać ad wiekaŭ, prypominajuć nam roznyje wypadki, zdareńnia, katoryja dziejalisia kaliścikaj u Kaścieli. Prypaminajuć czasy radasnyje, jak Kaścioł, heta drewa Chrystusowo, u niezaleźnaści, ũ swabodzi ćwiu, to znoŭ prypaminajuć, jak jon ciarpieŭ, jak sotki, tysiaczy wiernych synoŭ Kaścioła, nie paddajuczysia pahanstwu, ci złoŭ woli ludzkaj addawali żyćcio swajo za wiernaść Chrystusu.

Tut szto krok, to sztościkaj nowaho, nie taki, to siaki pamiatnik, ci budynek dańniejszych starych czasoŭ—to ũsio prypaminaje, jakich wypadkoŭ, zdareńnioŭ pryszłosia Rymu świedkam być. Historja 20-ci wiekaŭ staić prad waczyma.

Adnoju z wielmi paważnaj budoŭli, szto asabliwie zwiartaje uwahu na siabie padaroźnych, szto siudy prybywajuć, heta daŭny jeszcze ũ paczatkach chryścijanstwa zbudawany cyrk rymski, tak zwany Kolozeum. Ahramniasty budynek formy kruhłaj, pabobnaj da reszeta ciapier naŭpoł razwalany robić hlybokaje ũraźeńnie na koźnaħo. Pytajesz czamu? Bo tut, dzie siaħońnia panuje hrabowaja cisz, dańniej u prabieħu kala 3 sotak let pierszych czasoŭ chryścijanstwa, było miejsca, dzie patokam kroŭ bratoŭ naszych u Chrystusie paliwała; ũ im i dzieci i starcy, ludzi roznaho stanu i wieku pry waczach pahańaŭ na śmierć praz dzikich zwiaroŭ razszarpawany byli. Baczymo, jak kachali Chrystusa pierszyje chryścijanie, szto z żyćcia swaho achwiaru składali za wieru.

Kroŭ liłasia patokam, ale sztoź baczym, jana stajecca nasieńniam wyznaŭcaŭ Chrystusa. Ich tutaka muczać, a za miestam daloka ad nienawistnaha woka pahan-praśladoŭcaŭ, u padziemnych ciomnych kalidorach, u tak zwanych katakumbach, dzie zaŭsiody chawali tady niaboszczykaŭ, druħija tysiaczy hramadziacca i ũskreplajuć duch swoj u madlitwie.

Minuli hody, wiera chryścijanskaja, szto ũ takoj pahardzie była dańniej, paczynaje szyrycca szto raz bolsz i bolsz i razyszłasia pa świeci ceľym. Minuli hody; pad daźdźom i wietram, pahodaj i slatoju wializarnyja budynki, prapysznyja twory rozumu ludzkaho ũstŭpaci paczali. Tam dzie żyćcio kipiło, siaħońnia tolki kuczcy hruzu, dy dzie nie dzie staŭpy naŭpoł ceľyja styrczać.

Cyrk Kolozeum, dzie pad muzyku wypuskali źwiaroŭ dzikich: lwoŭ, tyhraŭ, na niawinnyja achwiary, dzie praz tolki let Rym pahanski tak wiasioła zabaŭlaŭsia roznyimi nialudzkimi razryŭkami, toj cyrk siaħońnia bytcym nieszta stranno pachmurnaje naŭpoł u razwalinach, by ũ zadumi staić hlybokaj, nyby nudziCCA pa tych, szto daŭno-daŭno tamu prasiedźawali ũ im, katorych dzikija-radasnyja śmiechi adbiwalisia ab ścieny jaho. Praszli hody....

Czyjo serce nia ũderyć macniej, czyjo rozum hlybiej nie zadumajecca, hledziuczy ciapier na tuju scenu, na katoraj z paważnaj, roŭnaj minaj, biaz słowa skarħi z pieńniaj na wustach wystupali ceľymi hramadami na śmierć za wieru Chrystusowuju. Kroŭ muczanikoŭ była nasieńniem chryścijan; ale nia wiedaju ci i ciapier cħto, cħaławiek dobrej woli, ahledajuczcy cyrk hety, nia wyjdzie z jaho biaz ziarenka macniejszaj wiery. Hramady padaroźnyħ, szto z dalokich krajoŭ siudy prybywajuć spiaściarahczy czasta moźna.

Jak dańniej u czasi praśledaŭ wiery siudy schadzilisia hramady chryścijan, kab tut na mahiłach światych muczanikaŭ uskrapicca na duchu, tak roŭnaź i siaħońnia ściekajucca da hrobaŭ św. apostołaŭ Piotra i Paŭła muczanikaŭ i wyznaŭcoŭ sa ũsich bakoŭ świetu. U czasach bo, asabliwie naszych uskroś nośicca nad kaściołam, by wihar, biazboźnaść i wyrywane z sercaŭ wieru, asabliwie tam, dzie jana była słabo ũhruntowana.

Czuje dusza, dzie znajści moźe padmohu i padkrapicca na siłach. I pływuc sa ũsich staron szyrokaho świetu hramadki wiernych, kab tut, jakby sa zdroju wod czystych aświeźycca i nabrać sił da dalniejšzaho zmahańnia, katorym jośe żyćcio nasze sztoździennaje. Tutakaj, pryhladajuczysia pamiatnikam historyi Kaścioła, razwadžajuczcy nad hrobami światych ich żyćcio, wialikija pastupki, adzyskiwajuć wieru, szto byli utracili, tutaj uzmacniajuć jaje, kali była asłablana.

I tamuź to Rym, bytcym jaki mahnes henak pryciahiwaje da siabie. Czamu nie tak harady druħije, szto tut jośe, u czym zahadka? Rym bo bliski sercu katalika. Jak cieła zħaładniełaje szukajuczcy pasiłku, dumaje najpiersz ab tym, dzieb jaho znajści moźna; jak u kiepskim, drennym pawietry, dzie addychać swabodna hrudzi nia mohuć, cħaławiek rwiecca, szto zmoha da pawietra świeźaho, tak roŭnaź, kamu dakuczaje hoład

duszy, kaho hniece dusznota żyćciowa-  
ja, chto czuje, szto dusza słabiejec, ab  
czym dumaje, da czaho rwiecca? pasil  
ku chutczej dastaci dla duszy, kab na  
silach jaje padmaheczy. Z hetul nie in-  
szaja pryczyna, szto Rym hetak pawa-  
żajuć i da jaho jduć, bo czujuć, szto tut  
znajduć pasilak, pażyunaś peñuju.

Tut łaska Boskaja ũ asabliwy sposab  
kiaruje pasteram duchoñnym cełaho Kaš-  
cioła-Papiežam, kab moh darohaju ũsi-  
udy prawoju wiacsi henuju wialikuju  
hramadu, jakoju joś Kaścioł Katalicki.  
Chto ũ hetaj hramadzie znajchodzicca i  
joś wiernym i wypaũniaje szto jamu  
nakazana, chaj peñnym budzie, niezoho  
nie lekajecca, jon z łodzi Piotrawaj, szto  
wiazie nas praz akiejan żyćcia, nie wy-  
padzie i nie zahinie ũ propaści. „Bramy  
piakielnyja nia pramoheć jaho“.

Hlanuci na wulicy Rymu i tyja mno-  
ha czaho prypomniać nam: prachodzili  
bo imi św. Apostoły Piotra i Pawał, he-  
tudy wiali na śmierć wyznaćcaũ wiery  
Chrystusowaj, hetudy wiernyja ũ ciszy  
ciemnaty nocznaj cieła muczanikoũ na-  
sili da Katakumbaũ za horađ dla pacha-  
wañnia; praz hetyja wulicy paczynaju-  
czy z pierszych wiekaũ tolo światych  
prachodziło, szto pa padroży żyćcia ziem-  
skaho karonu chwały wiecznaj atryma-  
li... jak jany pastupali ũ swaim żyćciu,  
z czym ni zmahalisia, czaho nia ciarpie-  
li, kab swaju ũłasnju duszu i bliźnich  
ratawać ad zhuby!...

Rym bliski naszamu sercu!

Być u Rymi, mieć možnaśe pryhledacca  
hetamu ũważaci patreba sabie za wiali-  
kaje szczaście i dziakawać pawinien toj  
Bohu, szto dazwoliũ byci ũ im i ahladać  
jaho.

Tut uspomniũ ja a kraju swaim rod-  
nym, a darahoj Biełarusi. Syny jaje nia  
majuc zmohi, jak heto druhija ludzi daj-  
ści, dajechaci tak daloka, ni paczujesz  
tutaj hetaj naszaj hutarki, ni zabaczysz  
naszaj siwaj siarniahi. Nia czuć, kab  
chto i ũspomniũ a Biełarusi. Cichaja  
jaje historyja, knižki zahraniczyja ab  
joj mała kažuć, abo i zausim moũczki  
jaje pamijajuć. Nima ũ joj słaũnych pa-  
miatnikoũ, katoryja mahlib kaho zadzi-  
wić, nie zjeżdżajuca siudy na ahladku  
z dalokich krajoũ, ni manić jana assab-  
liuszaju pieknotoj swajej pryrody. U joj  
usio cicha, spakojna. Ciarpieła jana, daz-  
nała zdzieku nimała, ale ũsio heta pia-  
reniasła maũczkom, jak cichaja mucza-  
niczka.

Bracie, ni dawiadziecca mo tabie u  
żyćci być u światym miejscu horađzi  
Rymie, stupaci pa ziamli aroszanaj krou-

ju muczanikaũ, wiedaj adnak, szto twoj  
kraj rodny, Biełarus świataja, tabie joś  
miejscam światym; ziamielka, szto cia-  
bie kormić, ablita potam, cichimi slaza-  
mi predkaũ twaich, u joj spaczywajuć  
kości dziadoũ, pradziadoũ twaich, szto  
zażyli ũsiaho, niasuczy praz szlach żyć-  
cia swaju ciazkaju dolu. Nia możesz  
być u Rymi, szanuj, kachaj nawuku szto  
stul plywieć i budź peñnym, szto sta-  
isz pad dobrym kiarunkam i nie zahi-  
niesz.

Ziamielka twaja chaj usio zastupić  
tabie. Kachaj jaje cełym sercam, bo ja-  
na—twaja matka—karmicielka; kachaj i  
twaju rodnuju mowu. ũ katoraj chwalić  
możesz Boha; kachaj swaje dobryje zwy-  
czaji, szto adziadziczyũ ad predkaũ swa-  
ich.

Mo ũ żyćci ni adzin kryżyk pryhnia-  
cie ciabie, czasam i wielmi ciazka, ni  
narekaj, bracie, ciarpi jak ciarpieli, szto  
ciapier spaczywajuć na mahilach, ciar-  
pieñnia projduć, a pa ich nastupić czas,  
czas wieczny, dzie nia budzie ni stohnu  
ni jenku...

„Błahasławionyja, katoryja ciarpiac...“

*Jazep R—ć.*

Rym. 12—12—1913 h.

## Adzinoki.

Aposznije wuhalki žadañniaũ abara-  
czywališ u popieł zabyćcia u jahonnym  
słaba bjuczymsia, adżyũszym sercy.

Choć ciazka było jamu abychodzicca  
biaz uspaminaũ moładaści i, pralacieũ-  
szaho mañankaj, szczaścia, ale jon musiũ  
abychodzicca bo ũspaminy nie jszli k  
jamu, baczucy jaho pad ũładaj śmierci...

Ciazka było jamu prad kancom wi-  
dzieć uwakruh sabie, zamiest swaich i  
tawaryszoũ, toũstyje paũrazdzietyje wa-  
siennim choładam drewy i zamiest jen-  
ku i sloz — słuhać śpiewy wietru nad  
wierchami tych že dreũ...

Jon užo zbiraũsia kanać... i nijak nia  
moh razstacca z hetaj ziamielkaj, dzie  
jon baczyũ stolka pryhožaho, stolka wia-  
siołaho, stolka szczasnah... O, jak nie  
chacieleś jaho duszy razychodzicca z  
hetym hresznym ciełam!... Jon tolki nia  
moh swaich žadañniaũ wykazać sławami,  
ale dusza jaho mocna jeszcze žadała,  
mocna chacieleła wyrwacca z ruk biez-  
łasnaj śmierci... — Ale i dusza nia mie-  
ła siły na heta... I jon umiraũ. . . .

Ciž daũna było toje, kali heta ach-

wiara śmierci, hety—ci hreszny, ci mo sprawiedliwy—czalawiek, poŭny sił i nadziei na lepszaje,—żyŭ nie kłapociuczys ni ab czym, wiesialiŭsia nie dbajuczy ni ab szto?

Ci ż daŭna, hety piastun doli, heta dzicia losu, żyŭ akrużeny taŭpoj tawaryszoŭ, znajomych i rodných?..

Ci ż daŭna było toje, kali ŭsiakaje zadaŭnie jahonnaje, ŭsiaki kapryz, la-cieła spaŭniać taŭpa słuh?—Ci daŭna?!..

I woś ciapier jon adzin... adzin pad nahami stohadowych biaroz i duboŭ; adzin la szyrokaho szlachu, jak złamanaja wietram sasonka; adzin jak padstreleny zajac, s prakalotymi razbojnickim nażom hruźmi, z abkrywawlenaj adziejaj, rukami... I woś jon umiraje...

Hasnuć aposznije iskry życia na jahonnym zbialeŭszym twary... Biez blasku i ahniu hladziać jaho szyroka razkrytja woczy i, zdajecca, szukajuć kahości rodnaho, kab skazać tamu swaje aposznije sławy życzeŭnia i praszczaŭnia...

*Pranciszak Krasouski.*

19—23—XI—13.

## Zimie.

*Oj zima, nasza maci,  
My ciabie ŭpadabali,  
J s taboj wajawaci,  
Ŭžo daŭno paŭwykali.*

*Ty nas kwolych hartujesz,  
Dadajesz nam achwoty,  
Choć sama paradujesz,  
Honisz nas da raboty.*

*Nam ni straszny twój choład:  
Na maroz, na zawiei  
Jość każuch — tolkiŭ hoład  
Nie zabiŭby nadziei.*

*Oj zima, dabradziejka!  
Ty pad śnieham schawala  
Chleb, kab nasza śiamiejka  
Biez jady nie prapala.*

*Nie piaczyż nas marozam:  
Wostrym siwieram — ściużaj.  
Nie dawaj licca słozam  
Ad ciabie, pani dużaj.*

*My s taboj, zimka—maci.  
Wiek żyli tut na świeci  
I życie karatali  
Choczuć hetak i dzieci.*

*Budź że zimuchna z nami;  
Jak hašcia czastawaci  
Wieraszcakaj z blinami  
My ciabie budziem, maci.*

*Kwasam, miodam napoim,  
Ci kapusnym rasolam:  
Prad taboju nia ŭstoim,  
Dyk schinajemsia czołam.*

*A. Łiaziula.*

## Swiataja Łucyja D. Mucz.

Była daczkoj wialikich i bahatych panoŭ horadu Syrakuzu na wostrawie Sycylii. Chryścijankaj była od małych dzion i wielmi nabożnaja da N. Matki Boskaj.

Bački jaje chacieli wydać zamuż za bahataho i dobraho pana, ale toj byŭ pahaninam.

Da tacho Łucyja achwiarawała swaju urodu i czystaść serca Panu Jezusu. Dyk jana uprasila matki, pazwolić pabyć jej prysabie jeszcze hadoŭ kolki. U hetyż czas prasila Boha i Matki Najśw., kab jak niebudź zusim, adkazacca ad zamużni. Tak i stałosia. Matka jaje ciazka zachwareła i za namowaj Łucyji udałasia da Katany, dzie słyŭ cudami hrob św. Agaty. Kali na henym hrobie abiedzwie malilisia, dyk Łucyja ŭwidzila św. Agatu, katoraja jej skazała, szto prośba ich ab zdaroŭi matki wysłuchana i szto jana, Łucyja budzie takoj słaŭnaj swiatoj u Syrakuzie, jak św. Agata u Katanie. Pašla hetaho cudu Łucyja stała prasić matki, kab pazwoliła jej nia wychodzić zamuż, a ŭwieś pasah addać na ŭbohich. Matka zhadziłasia na hety prośby, a nawat skazała, szto i swoj majontak addaś na biednych, ale ni ciapier, tolki ŭmirajuczy tak rasparadzicca. Łucyjaż skazała, szto nie wialikaja zasłuha prad Boham, addawać na achwiaru toje, s czaho sam nia możesz karystać, dyk lepiej zaraz addać Panu Jezusu ŭ asobach ubohich usio, a Jon użoż peŭna wyżywić ich da śmierci i biez bahactwaŭ. I na heta matka zhadziłasia.

Kaliż stali ŭsio raspradawać a hroszy razdawać na wykup chryścijanskich niawolnikoŭ ad pahancaŭ dy na ŭbohich, dyk toj pan, szto mieŭsia žanicca z Łucyjaŭ razhniewaŭsia na jaje i askarżyŭ prad naczalnikom horadu, katory zarasze zahadaŭ Łucyju prywiasci da siabie i staŭ jej wyhawarywać, szto marnujeć

baćkaŭski majontak, dy damahacca, kab addała cześć bałwanom. Ale ni prośbaj ni hroźbaj niczoha nidakaza i proci stałaści św. Łucyi i tady zahadaŭ zawiaści jaje ũ raspusny dom, tut że pakazałasja moc Bożaja, bo nijakoj siłaj ni zmahli jaje zruszyć z miejsca, choć cełaj hrumadoj ciahnuli, a kali hetak nie zmahli, dyk abwiazali sznurami, dy zaprahli nieskolki par wałoŭ, ale i heta darma. Tady zahadaŭ natażyć kruhom chwora-stu, dy spalić Łucyju żywuju, ale kali łom zhareŭ i ũsie spadziwalisia ũbaczyć tolki popieł ad Łucyi, iznoŭ staŭsia cud, bo panienka heta stajała żywaja i zdarowa, dy stała pramaŭlać da sabran-naho narodu tłumaczaczy, szto hety cud pawinien nawiarnuć niawiernych, a u-ćwierdzić u wiery chryścijanauŭ.

Narod hety ũskryknuŭ: „*Cześć Bohu chryścijanskamu, Jon adzin jość prawdziwym Boham!*“

Paczuŭszy heta naczalnik zahadaŭ mieczam prabić szyju św. Łucyi. Ale i prabitaja jana jeszcze żyła trohi i za-niesiana da adnej chryścijanskaj kwatery pryniała św. Kamuniju i pradka-zała, szto ũžo nizadoŭha pierastanuć tak praśledawać chryścijanauŭ i molaczysia skanała 13-ho śnieżnia 304 hodu. Pa śmierci zasłała cudami i liczycca pa-tronkaj padarožnych, zlaszcza na wadzje. U Syrakuzie jość dwa kaścioły pad Jaje imieniem; adzin na miejscy mukaŭ, a druhi ũ samym horadzie.

## Piszuć da nas.

Krajsk Wilenskaj hub. Wialejsk. paw. Wialikaje niszczacie dla naszych bie-larusaŭ, szto ũ Krajsku załażyli trach-cir, da katoraho ciomnyje ludzi pływuć jak wada, I napiwajuca u hetym pry-tułku szatanskim trunkam da taho, szto traciać pamiać i paczynajuć bicca, a pa-sła chodziać z guzami dy siniakami i pradumowywujuć, jak pamścicca na taho, chto ich pabiŭ. I znoŭ paczynajecca pjanstwa, kab padhadzić zadzirakaŭ da pomsty. Najhoraj to prychodzicca bać-kom takich hulakoŭ, dy żonkam żana-tych. Im i samym czasami dastajecca ad pjanych synoŭ i mużaŭ i szkada dru-hi raz hledziaczy na siniaki, i nendzu ciarpieć treba, bo hroszy ũsie iduć na pjanstwa dy na sudy. Dyk nia dziwa, szto jany sczyra praklinajuć i taho, chto wydumaŭ harelku, i taho chto zakłada-je trachciry dy piŭnyja i taho jeszcze, szto wydumaŭ niejkija żaležnyja ruka-

wicy, katorymi bjucca naszy hulaki. Nia miła heta pisać u hazetu, ale sztoż zro-bisz: kamu, szto balić toj ab tym i kry-czyć.

B. A.

**Siało Alkowiczy.** Wil. hub. Wialej. p. 25-ho listapada u klabanii naszaj staŭsia pażar, ab katorym piszu ũ „Biełarus“ dzieła praściarohi druhich, szto treba s ahniom abychodzicca z wialikaj aścioroż-nasćaj.

Było tam woś jak: służanka nieczaho szukala sa świeczkaj i padsunuŭszy jaje pad kanapu zapaliła spadyspodu i nie ahledziŭszy hetaho wyszła ũ kuchniu. Szczasćiam pajszoŭ u toj pakoj probaszcz i adczyniŭszy dźwiery ubaczyŭ poŭny pakoj ahniu i dymu; ũžo stol hareła. Choć i spałochaŭsia jon, ale schapiŭ s kuchni wiadro wady i zaliŭ ahoń na kanapie dy staŭ klikać ludziei na ratu-nak. Zbiehlisia i zahasili ahoń susim, a ũžo stracha paczynala hareć. Nikato-ryje szczyra ratawali klabaniju, a nika-toryje bytcym to staralisia, kab szto-koleczy schawać dzie ũ kiaszeń ci za pazuchu: takich jość ludziej.

Ksiandzu зробlena szkody na rubłoŭ bolsz sotki.

Wiaskowy.

**Spad Sakołki.** Hrod. hub. Najczasćiej, jakija zasady bywajuć upojany czaławie-ku z dziacinstwa, takich jon i trymajec-ca praz usio żyćcio. Tojeż można ska-zać i ab cełym narodzie. Nasz biełaru-ski narod ciapier jakby paczynajeć żyć i hety moment majeć ahramadnaje zna-czeńnie ũ jaho żyćci. Jakija zasady ja-mu buduć zaszczeplany, takich jon bu-dzie doŭha trymacca. Na jakuju ścieżku jaho skiarujuć ciapierasznije jaho wier-chawody, po takoj jon i pojdzie. Biela-ruskaje drukawanaje słowo wyszło na świet tak nidaŭna, a ũžo tam siam po-za „Biełarusam“ spatykajuca takija re-czy i zdańnia, katoryja smutak nawo-dziać na duszu chryścijanina. Dzieła he-taho ja zwiartajusia da was, biełaruskija pisaki, s prośbaj szryć miż narodam naszym aświetu, ale tolki zdarowuju. Nia wrywajcie z sercaŭ naszych wiery i Boha, ũ zamien czaho dać niczoha nie zdalejecie. Was że redaktary i supra-coŭniki „Biełarusa“ praszu wytrywała stajać na wybranaj ũžo darozie i pa jej wiaści swaich czytaczoŭ, dy i ũwieś na-rod biełaruskij da lepszej doli ũ żyćci i i da wiecznaho szczasćia ũ niebie.

D. A-ko.

## Kaścielnyja wiedamaści.

† Kardynał Rampolla.—Rym.

3 (16) śnieżnia pamior raptouna kardynał Rampolla.

Spaüdnia paczušsia kardynał kiepska; doktor naszoŭ lohkuje zapaleńnia u hrudziach; kardynał loh u paściel,—chwaroba nie wydawałasja niebiazpiecznaj. Ale ūžo u 11 hadz. ū noczy, słuha kardynalski zaciamiŭ, szto stan choraha pahorszyšsia; jon iznoŭ pazwaŭ doktora i sekretara ale ūžo było pa czasie. Jak raz u chwili ich prychodu, kard. Rampolla, addaŭ Bohu duszu.

Kard. Marjan Rampolla del Tindaro, radzišsia u hor. Polizzi, 5 (17) zniŭnia 1843 h. Nawuku filazofji i Teolohii praszoŭ jon na Hrehorjańskim Uniwersytecie ū Rymie, a za tym wycuczyšsia dyplomacji ū Szlacheckaj Akademii.

U 1875 h. stašsia Radcam i sekretarom Nuncijatury (pasolstwa) u Madrycie (Hispanii), 1877 h. sekretar Propahandy, 1878 byŭ mianawany Apastolskim Protonotarym, a 1880 h.—sekretarom Kanhrehacji dla asobienych spraŭ kaścielnych, 1882 h. stašsia tytuł. arcybiskupam Heraklei i Nuncijuszam (Papieskim pasłom) u Madrycie. U 1887 h. atrymaŭ hodność kardynalskaju ad Papieža Leona XIII i stašsia nie ū zabawie pry im Sekretarom Stanu; hety trudny i waźny ūrad piestawaŭ jon aź da śmierci Leona XIII. Pa śmierci hetaho Papieža mnohije dumali, ab wybary kard. Rampolla na Piatrowu Stalicu, adnacze Wola Bożaja pakirawała inaczej. Pośle wybaru Piusa X, niaboszczyk pałażyŭ mnoha zasłuh dla dabra Kaścioła, pracujuczy ū roźnych waźnych Kanhrehacijach. — Jeszcze 11 śnieżnia kard. Rampolla byŭ na załobnaj Imszy za duszu kard. Oreglii u kaściele Światych 12 Apostołów, a 5 dnjej pašla sam stajaŭ pierad tronam Najwyższaho. — Wieczny pokoj daj jamu, Paniel!

*Ks. D-r R. M.*

### Sw. p. Biskup St. Denisewicz.

Pamiorszy u Smalensku biskup St. Denisewicz byŭ raniej u hetym że horadzie doŭhi czas probaszczam. Pa śmierci Arcybiskupa Szembeka byŭ Administrataram archidyecezji Mahileŭskaj i pralatom henaj kapituły.

Na henym stanowiszczy daŭ aprobatu pierszuju u nawiejszych czasach na biełaruskija relihijnyja kniźki. Dastašszy hodnaść biskupa nispadabašsia czymś prawicielstwem, katoraje zahadało jamu

wyjechać s Pieciarburha i znoŭ u Smalensk, dzie prażyšszy mała bolsz hodu i pamior. Pachawańnie jaho adbyłosia 4-ho śnieżnia, na hetu smutnju uruczysiaš pryjechało kolki biskupaŭ, szmat ksian-dzoŭ i katalikoŭ świeckich.

### Proci ks. A. Czerniaŭskaho.

Hazeta „Kurjer Litewski z wieryhodnych miejscaŭ dawiedujeca, szto ministerswa unutrennych sprawaŭ zažadalo, kab wyprawić ks. dziekana wilenskaho Ant. Czerniaŭskaho z Wilni i wilenskaho pawietu.

### Ab kaplicu dla rasiejcoŭ.

Rasiejcy katali sabirajuć hroszy na zbudawańnie nowaj kaplicy, bo ūrad atkazaŭ, szto nikoli ni pazwolić adczynić zamknionaj kaplicy, na Pieciarburskaj staranie, a za przyczynu hetaho pakazaŭ, szto bytcym to ū henaj kaplicy wielmi lohka moža stacca pażar. Z druhoj starany ūrad bytcym to wymahaje, kab z abrađaŭ było adkiniana ūsio toje, szto prypaminajeć prawasłaŭnuju liturhiju.

## Szto czuwać.

**Wilnia.** Zima raspaczałasja tut 28-ho śnieżnia, kali praz uwieś dzień iszoŭ śnieh mokry, a praz nocz padmierzła i nazaŭtra ludzi stali katacca na sankach.

**Warniany Wilenskaho paw.** U dware pana Chominskaho z niwiadomaj przyczyny ūzniašsia pażar. Zhareła stadola z małatarniaj i druhimi sielska-haspadarskimi przyładami, a tak sama wazy, kaniuszyna i drubi poszar. Usiaho zhareło na 36.740 rub., a było zastrachowano na 17000 rubloŭ.

**Aszmiana Wilen. hub.** U dware Łuźki sielanin padpaliŭ budyńki Jazepa Senkoŭskaho. Zhareło zboża u snapoch., haspadarskija przyłady i poszar. Szkody zrobłano na 10 tysiacz rub. Sielanina, szto padpaliŭ aryształali.

**Haduciszki Swiencianskaho paw.** U hetym miasteczku załazyli wolnuju pażarnuju družynu, ustawu katoraj użo začwierdziŭ wilenski hubernatar.

**Troki Wil. hub.** U faliwarku Budkach hrafa Joz. Tyszkiewicza z niwiadomaj przyczyny paczašsia pażar u chlawoch i stajniach. Zhareła 12 kanej, 20 karoŭ, 4-ro cialat, sałoma i upraž. Straty na 7500 rubloŭ.

**Minsk.** Ksian-dza Miłaszeŭskaho i pana M. Łenskaho dahetul trymajuc u turmie.

Na telegramu ministra, ab katoraj pisałosia u „Bielarusie“, byŭ dadziany atkaz, szto aryszstawali ich dzieła taho, szto jany bytcym to staralisia zabłuć sprawu i buduć dziażać u turmie datul, pakul nia konczycca sledztwa, a toje ma je być konczana skora, dyk tady ŭžo abodwych aryszstawanych wypuścić na paruku,

**Niešwiż** minskaj huberni. U hetym horadzie u lipni 1914 hodu majuć atkryć kazionnuju himnaziju dla chłopcaŭ na katoruju horad daś adrazu 25 tysiacz rub., a pašla szto hod pa 1000 r.

**Mozyr** Minsk. hub. Mozyrskaje pawietowaje ziemstwo praznaczyło na budoŭlu himazii dla dziećczat 25 tys. rub., a haradzka ja uprawa prosić u prawicielstwa pazyczki na tuż himnaziju 50 tys. rubłoŭ.

**Pinsk** minsk. hub. Pawietowaje ziemstwo postanowiło wydać hroszawyje zapamohi tym wolaściam, katoryja wielni abciażanyje dorożnymi pawinnaściami.

— Tutejszaje ziemstwo pawietowaje postanawiło staracca padmohi ad prawicielstwa ŭ sumie 113.250 rub. na szkoły i nawuku ŭ piskim pawiecie.

**Horadna.** Haradzka ja uprawa postanawiła pawialiczyć na 200 rub. zapamohu, dawanuju szto hod katalickamu tawarystwu Dobraczynności pry farnym kaściele.

— Huberskija ŭłaści paciahnuli pad sud uradnika Buraho i straźnikaŭ Trusa i Arabowa za pabicie i niepraŭnaje arysztawańnie sielan Szkuta i Klimowicza, katorym pałamali żebry.

— Pamior wuczyciel miejscowaj himnazii rasiejec pan Jeŭstachij Orłoŭskij mnoha wuczony i dobry, jak czaławiek i jak profesar. Napisaŭ niekolki kniżak u rasiejskaj mowie ab Hrodnie i hrodzienszczyne.

**Biełastok** hrodz. hub. Pan Puchalski zaćwierdżany hubernataram hrodzienskim na stanowiszczy kandydata haradzka haławy.

— U niadzielu ŭciok s turmy arysztant Joz. Kiełboŭski i dahetel jaho nie zławili.

— Hrodzienski hubernatar ni daŭ pazwaleńnia na adkryćcie u Biełastoku ad dziełu „Ligi procisuchotnaj“

**Koŭna.** Palicmejster tutejszy sklikaŭ usich haspadaroŭ haścinciaŭ i skazaŭ: szto kali dziekoleczy ŭ haścincicy wykryjuć hrańnie ŭ karty, dyk zarazże he ta haścincica budzie zakryta.

**Płungiany** kow. hub. Na 8818 parachwianaŭ joś u hetaj parachwii umiejczych czytać 1880 mužczyn i 1930 kabiet; ćwiaroźnikaŭ 2004 mužczyny i 2203

kabiety. Za aposznich 10 hadoŭ wyjechało ŭ Ameryku 589 mužczyn i 278 kab., a wiarnołosia z Ameryki 156 mužczyn i 61 kabietka.

**Nowaje miesta** kow. hub. telszew. paw. Kolki aspadaroŭ z hetaj wolaści pradajuć tanna swaje haspadarki z ziamloj ad 10 da 50 dziesiacin u koźnaj. Sami majuć wyjechać u Ameryku z celymi siemjami. Oj, kab kali nie paszkadawalisia!

**Rakiszki** kow. hub. Hraf Joz. Przeździecki u hetym hadu pradaje les tolki miejscowym sielanam, nia hledziaczy na toje, szto handlary—żydy dawali bolszyja ceny. Hetak by pawinny rabić i druhi je abywateli.

**Pieciarburh.** Najwyszejszym ukazam hasudarstwiennaja Duma raspuszczena na swiata ad 7-ho śnieźnia da 14 studnia 1914 hodu.

— Prażywajuczyje ŭ Pieciarburzie aistryjaki swiatkawali 65 lecie panawania cara ich Franciszka Jozepa.

**Kijeŭ.** 1-ha śnieźnia aryszstawali tut kolki studentaŭ i studentak i pasadzili ŭ turmu, bytcym to za toje, szto adbywali tajnaje sabrańnie.

— Pani Tarnoŭskaja achwiarawała kijeŭskamu tawarystwu walki s pamirańniem dzieciej 100.000 rubłoŭ.

**Charkoŭ.** Na zjeździe horakopaŭ padrachawali, szto u 1913 h. dabyto bolsz 70 miljonaŭ pudoŭ soli. Pastanoŭlano staracca, kab pawialiczyli płatu za ŭwoz u Rasieju soli z zahranicy da 40 kap na pudzie.

**Nowaja żaleznaja daroha.** Atkryli z uraczystaściami nowa pastrojenuju żaleznuju darohu, dzieła biezpierasadaczna ho prajeźdu miż Pieciarburham i Błahawieszczenskam (Błahawieszczensk na Sibiry kala Kitajskaj hranicy.)

## Wiestki z zahranicy.

**Krakou** (ŭ Austryi). Kala stacji Słotwiny 3-ho śnieźnia ŭ pojeździe, katorym jechali rabotniki, ad ŭzrywu benzinowaj lampaczki zraziŭsia pażar. Pojezd byŭ zadzierżany i rabotniki pawyskakawali z wahonu. U hety moment pa druhich rejkach nadjecha i paśpieszny pojezd tak szto rabotniki nia ŭspieli ahledziecca, dy ŭciaczy i 8 z ich papali pad hety pojezd, katory ich straszna pakaleczyŭ ciahnuczy bliska wiarstu z saboj. Usie 8 dostali śmierć na miejscy.

**Praha** (Austryja). A dtul danosiać, szto szkoły czeskija ŭ Dolnaj Austrii, katoryja trymajucca z achwiaroŭ ciapier znaszlisia ŭ ciazkich hroszawych warun-

kach, bo narod wytraciüşy hroszy na achwiary dla bałkańskich narodaŭ, nimajeć czaho achwiarowywać na szkoły.

**Bielhorad** (Serbija). Pad Demirkapu uzarwali dynamitam most železna darožny, praz szto nima jak dajechać da horadu Salonik. Zrabili heta bytcym paŭstancy baŭbarskija.

**Paryż** (u Francii). Pry wulicy Belle Grande abwaliłasia ściana nowaho budynku i zabiła na miejscu dy zasypała 16 rabotnikaŭ.

**Konstantynopol** (Turcija). Tureckaja palicja była pawiedamlana, szto miż aficerami jość praciuniki ciapieraszniaho prawicielstwa, katoryje dumajuć zrabieć pierawarot u hasudarstwie. Chtoś z ich wydaŭ plany i danios palicji, szto 6 takich aficeraŭ nachodziacca ŭ Stambule, dzie majuć napaści na wajennaho hubernatara Dżamalbeja. Woś palicyja akrużyła toje miejsca i puściła pusty samajezd. Tyje, dumajuczy szto heta jedzie hubernatar kinulisia na pusty samajezd i u tuju chwilu byli aryszowani. Każuć, szto ŭ pierszuju nocz ich i pawiesili.

**Hawana** (Ameryka). Na wostrawie Kuba u Ameryca wykryli wialikuju sektu miż murynami, majuczaju kolki dziat duchoŭnych, katoraja zabiwaja dziaŭczat bielych ludziej i wypuszczajęć ich kroŭ, katoruju używajuć na achwiaru, a cięła ich, abliüşy spirtam, spalawajuć.

**Sydney** (Aŭstralija). Na wostrawie Ambrim wybuchnaŭ wulkan (takaja hara s katoraj wychodzić ahoń, dym i wyliwajęcca haraczaja lawa). Ad hetaho zhinuło kala 400 ludziej.

## Usiaczyna.

### Niabywałaja aparacyja.

U Prazie u klinica profesara Kukula doktor Jazep Horak zrablu pierwszy raz u świecie woś jakuju aparacyju. U wierešniu prywiazli u hetu kliniku 16 hadowuju dziaŭczynku — szwaczku, Maryju Hubaczek. Mięła jana na kości prawaj ruki raka, dzięła czaho treba było adymać jej ruku rouna placza. Doktor Horak pryniau chorowuju u kliniku, ale tymczasam niczoha jej ni rabiu. Praz 5 tydniau prywiazli druhuju 16 hadowuju dziaŭczynku, katoraja rabiła sama sabie śmierć ale jeszcze była żywaja, tut że u klinice pamierła tady dr. Horak adrezau hetaj niaboszczycy ruku rouna placza i wyniauszaj chorowuju kość z ruki Hubaczkowej dy kość z hetaj zdarowaj ruki ad niaboszczycy prymacawau na miejsce tej jak moh najlepiej. Praz try tydni hetaja ruka zusiłm pryraśla i Hubaczkowa uładaja jej dobra.

## Lekarstwa ad chalery.

Berlinski doktor profesar uniwersytetu Juliusz Stumpf z Würzburga wynajszou nowaje lekarstwa ad chalery. Doktor hety użo wyprabawau swajo lekarstwa padezas wajny bałkańskaj, kali tam panawala chalera i akazałasia, szto lekarstwo heta dobra pamahaja. Lekarstwo heta zabiwajęć chalernyja zarazki u kiszkach.

### Zahadka.

82) Bielaja i hrubaja koudra uwieś świet abkrywaja, a u lożku nakrycca jej nielha.

*Razhadka budzie u № 39.*

### Razhadki da № 37.

80) Każuch. 81) Maroz.

### Prykazki.

Machlarstwam daloka ni zajedziesz — i nazad nia przyjedziesz.

Lubi praudu i szczyraść, dyk i ciabie buduć lubić.

### Dumki.

Jak niehto nie zahasić na niebie słońca, tak niehto nia wyhubić u nas miłaści da rodnaho i tak sama nichaj niehto nia wydziare s sercau naszych żywoj wiery u Boha,

### Żarty.

— Janka musić ty zmierz?

— Jakoje licha, spioksia; hladzi wo waszy, choć na talerku kladzi!

### Pa biełarusku?

— Tamasz, Tamasz idzi drou pryniasi.

— Nia leż u woczy, widzisz czasu ni maju?

— A sztoż czeszysz?

— Slapaja, szto lulku kuru!

## Swaja poczta.

**Panu B. A.** z Alkowicz. Adnaho listu Waszaho nia wykuplali, bo treba było dapłaczywać. Kali wysyłajecie list da druku pad banderolaj, dyk prosim nie zakleiwać i niczoha prywatnaho ŭ ich piśać nia można. Moża wyszlicie druhi raz?

**Panu D. Aniško.** List atrymali zdajęca przyhodzicca s pierarobkaj.

**Panu Miedniczancu.** Chmiel kuplajuć brawary, dzie jon patrebny da honki piwa. Czasam można pradać i u aptecznych składach.

**D-ru E. Buszu** u Italii. Staćcia ab Kolpingu budzie drukawacca.

**Pani Emilii Burkouskaj.** Apawiedańnie miejscami dobraje, ale na ahuł słabawataje. Adnak prosim piśać bolejš, mo szto i przyhadzicca.